



Яхуданың хаты

Гириш

Яхуданың хаты өзлерини Иса Месихе эерижилер дийип ыкпар еден ялан мугаллымлар барада иманлылары дуйдурмак максады билен языландыр. Петрусың

икинжи хатының мазмунына меңзейән бу хат өз оқыжыларыны: «Худайың Өз халкына еке гезек ве бакы табшыран иманы угрунда гөрешиң» дийип рухландыряр.

Мазмуны

Саламлар.....	1:1-2
Ялан мугаллымларың хәсieti, таглыматы ве жезасы	1:3-16
Дуйдурышлар ве өвүтлер	1:17-23
Дога-дилеглер.....	1:24-25

1-нжи бап

Саламлар

¹Иса Месихиң гулы ве Якубың доганы болан мен Яхудадаң Худайың халкы болмага чагырыланлара догайы салам! Бу хаты Атамыз Худай тарапындан сөйлүп ^a, Иса Месих аркалы горалың сизе язып ёлларың. ²Гой, Худайың чөксиз мерхемети, парaxатлыгы ве сөйгүси сизе яр болсун!

Гүнә ве хөкүм

³Эй, сөйгүли доганлар! Мен сизе Худайың мени ве сизи нәхили халас эдендиги барада язмагы жуда макул бийәрдим. Эмма муңа дерек

Худайың Өз халкына бир гезекде мүдимилик табшыран иманы угрунда сизи гөрешмәге рухландырып язмагымың хас-да важыпдыгына гөз етирдим. ⁴Себәби кәбир худайсызлар огрынча араңызга сүмлүп гирдилер. Олар Худайың ажайып мерхемети бизе азгынлык этмәге ыгтыяр берйәр дийип өвредйәрлер ве еке-тәк Хожайынымыз ве Реббимиз Иса Месихи рет эдйәрлер. Шейле адамларың жезасы гадымдан бәри язылып гойландыр. ⁵Бу затларың әхлисини озал билйән хем болсаңыз, муны сизе ятлатмакчы болярың: Реб ысрайыл халкыны Мүсүр гулчулыгындан азат этди, эмма соңра иман этмедик адамлары ёк эдип ташлады. ⁶Мертебелерини сакламан, месген тутан

^a 1:1 *Сөйлүп* – кәбир голязмаларда пәкленип.

ерлерини терк эден перишделери хем Ол түмлүкде зынжырлар билен эбедилик баглады. Олары элхенч кыямат гүнүне ченли шол ерде саклаяр. ⁷Шейле-де Содом билен Гомораның ве оларың төверегиндэки шэхерлеринң адамлары хем эдил шол перишделер ялы херекет этдилер, олар зынахорлыга көнүл берип, азгынчылыга йүз урдулар. Шонун үчин олар эбеди отда янмак жезасыны чекип, хеммелере сапак болдулар. ⁸Муңа гарамаздан, араңыз са мүлүп гирен бу адамлар гөрөн дүйшлерине даянып, өз беденлерини харамлаярлар. Худайың хөкмүрованлыгыны рет эдйэрлер, гөкдэки перишделере сөйэрлер. ⁹Эмма хатда баш периште Микайыл Мусаның жеседи барада иблис билен чекелешенде, иблисе гаршы сөгмөгө милт этмеди. Гайтам, диңе: «Сени Реббинң Өзи язгарсын!» дийди. ¹⁰Эмма бу дүйш гөрийэн адамлар дүшүнмейэн затларына сөйэрлер. Олар эдил хайванлар ялы, өз угруна херекет эдип, ислэн затларыны эдйэрлер, бу затлар хем олары хелэк эдйэр. ¹¹Оларың халына вай! Олар Кабылың гөрелдесине эерйэрлер. Билгам ялы, пул үчин адамларың гөзүни гапярлар. Кора ялы баш галдырандыклары үчин хелэк болярлар. ¹²Бу адамлар сизиң үчин горкунчдыр, олар өз гарынларыны доюрмак үчин сизиң билен бир сачакда ийип-ичйэрлер. Шемал билен ковлан ягмырсыз булутлар кимин, мөвсүминде миве бермейэн дарактар киминдилер. Олар дүйбүнден гопарылып ташланандырлар, бүтинлей өлүдирлер. ¹³Оларың шер ишлери буланак сув толкунлары ялы

эшгэр боляр ве өзлери-де сергездан йылдызлар киминдилер. Түм гараккылык олар үчин эбедилик сакланяр. ¹⁴Адам атадан сонра единжи несил болан Ханок хем бу адамлар хакда шейле пыгамберлик эдипдилер: «Ине, Реб сан-сажаксыз, мүңлерче перишделери билен гелйэр. ¹⁵Ол эхли адамзада казылык эдер, гүнэ эден худайсызлары хөкүм эдер. Худайсызларың ярамаз этмишлерини ве Она гаршы күпүр геплэндиклери үчин олары жезаландыра». ¹⁶Олар хемме затдан нэгиле болуп, зейренип йөрөнлөрдилер. Диңе өз пис хөвөслерине эерйэндилер; гопбамсы гүрлөп, өз бэхбидини арап, икийүзлүк эдйэндилер.

Дуйдурышлар ве несихатлар

¹⁷Сиз болса, эй, сөйгүли доганлар, Реббимиз Иса Месихинң ресулларының өңден айданларыны ядыңызда саклаң. ¹⁸Олар сизе: «Дүнйениң ахыркы гүнлеринде өз тен хөвөслерини канагатландырян яңсылайжылар пейда болар» дийипдилер. ¹⁹Булар сизиң араңызга бөлүнишик салып, өз ынсан дүшүнжелерине гөрэ яшаян адамлардыр ве Мукаддес Рухдан махрумдырлар.

²⁰Эмма сиз, сөйгүли доганлар, мукаддес иманыңызга бил баглап, бири-бириңизе өвүт-үндөв эдиң. Мукаддес Рухдан ылхамланып, догадилег эдиң. ²¹Реббимиз Иса Месих Өз рехимдарлыгы аркалы сизи бакы яшайша говшурияңча, Худайың сөйгүси билен яшамагы довам этдириң. ²²Шүбхеленйэн адамлара рехимшепагатлы болуң. ²³Башгалары гележекки жеза одундан халас эдиң. Көбирлерине болса, Худайдан горкмак

билен рехим эдин, йөне хүшгэр болун, оларың дурмушыны харама өврен гүнэни йигрениң.

Соңкы дога-дилеглер

²⁴Имандан дәнмез ялы, Худай си-зи горамагы ве шатлыкдан долдурып,

Өз шөхратлы хузурына сизи бүтин-лей мүйнсүз гетирмеги башаряндыр.

²⁵Шонуң үчин Реббимиз Иса Месих аркалы еке-тәк Халасгәримиз Худая шан-шөхрат, гүйч-гудрат, хөкүмдарлык эзелден, хәзир ве бакы яр болсун! Омын.

